

31971R1592

24.7.1971

IL-ĠURNAL UFFIĊJALI TAL-KOMUNITAJIET EWROPEJ

L 166/39

IR-REGOLAMENT (KEE) 1592/71 TAL-KUMMISSJONI

tat-23 ta' Lulju 1971

fuq il-klassifikazzjoni ta' oġġetti taht l-intestatura Nru 68.08 tat-Tariffa Doganali Komuni

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ekonomika Ewropea,

Wara li kkunsidrat ir-Regolament tal-Kunsill (KEE) 97/69 ⁽¹⁾ tas-16 ta' Jannar 1969 fuq miżuri li għandhom jittiehdu għall-applikazzjoni uniformi tan-nomenklatura tat-Tariffa Doganali Komuni, u partikolarment Artikolu 3 tiegħu;

billi t-Tariffa Doganali Komuni annessa mar-Regolament tal-Kunsill (KEE) Nru 1/71 ⁽²⁾ tas-17 ta' Diċembru 1970, kif l-ahhar emendat bir-Regolament (KEE) Nru 1528/71 ⁽³⁾ tat-12 ta' Lulju 1971, tirriferi taht l-intestatura 48.07, fost oħrajn għall-karta u kartonċina bil-qatran, bitumizzata, asfaltata rafforzata jew le, kemm jekk miksiya bir-ramel jew prodotti simili jew le, fir-rollijiet jew folji, u taht l-intestatura 68.08 għall-artikoli ta' l-asfalt jew ta' materjal simili (per eżempju, ta' bitumi miż-żejt, jew żejt tal-faħam);

Billi fir-Regolament (KEE) Nru 1203/70 ⁽⁴⁾ tas-26 ta' Ġunju 1970 il-Kummissjoni adottat dispożizzjonijiet għall-applikazzjoni tan-nomenklatura tat-Tariffa Doganali Komuni biex ikun iffissat kriterju għall-klassifikazzjoni ta' l-artikoli in kwistjoni; billi l-kriterju hemm imsemmi kien bażat fuq il-piż totali ta' dawn l-artikoli, il-limitu kien iffissat f'3000 gramma kull metru kwadru;

billi l-esperjenza wriet li l-kriterju fuq imsemmi ma jhallix li jitqies biżżejjed il-materjal li jagħti lill-artikoli in kwistjoni il-karattru essenzjali tagħhom; billi fid-dawl ta' żviluppi tekniċi ġodda fil-manifattura ta' dawk il-prodotti, kriterji oħra ta' klassifikazzjoni għandhom jitfittxu li jikkorrespondu aktar mill-qrib mal-fatti ekonomiċi u għall-funzjoni speċifika ta' l-artikoli in kwistjoni;

Billi huwa xieraq li jkun determinat jekk dawk il-prodotti, minhabba t-trattament li garbu, tilfux jew le l-karattru tagħhom ta' artikoli li jaqgħu fil-Kapitolu 48; billi, bis-saħħa tar-Regola Generali 3 (b) għall-interpretazzjoni tan-nomenklatura tat-Tariffa

Doganali Komuni, prodotti għandhom jitqiesu li tilfu il-karattru tagħhom ta' artikoli li jaqgħu fil-Kapitolu 48 meta l-baži tagħhom, kemm jekk imbevuti jew le bl-asfalt jew prodott simili, hija miksiya miż-żewġ nahat b'kisja ta' dak il-materjal jew hija mgħaddsa fl-istess materjal;

Billi, biex ikun applikat l-kriterju fuq imsemmi, ir-Regolament (KEE) Nru 1203/70 għandu jithassar;

Billi l-miżuri provduti f'dan ir-Regolament huma skond l-Opinjoni tal-Kumitat fuq in-Nomenklatura tat-Tariffa Doganali Komuni;

ADOTTAT DAN IR-REGOLAMENT:

Artikolu 1

Materjali ta' għata (partikolarment għall-bjut) frollijiet jew fil-forma ta' pjanċi jew folji, kemm jekk maqtugħa f'daqs jew għamla speċjali (bħal madum tal-bjut jew *shingle-board*), li jikkonsistu minn baži tal-karta jew *felt* tal-bjut, kemm jekk imbevuti bl-asfalt jew prodott ieħor jew le, imma miksijin fuq iż-żewġ nahat b'kisja ta' dak il-materjal jew mgħaddsa fl-istess materjal, kemm jekk miksiya b'sostanzi minerali (ramel, deffun, ġebel, eċċ), jew b'naha minnhom miksiya b'kisja irqieqa ta' metall (ramm u aluminju partikolarment), għandhom jaqgħu taht l-intestatura tat-Tariffa Doganali Komuni Nru:

68.08 Artikoli ta' asfalt jew materjal simili (per eżempju, bitumi taż-żejt jew żejt tal-faħam)

Artikolu 2

Ir-Regolament tal-Kummissjoni (KEE) Nru 1203/70 tas-26 ta' Ġunju 1970 huwa b'dan imhassar. Dan ir-Regolament għandu jidhol fis-seħħ fit-tmien gurnata wara l-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Dan ir-Regolament għandu jorbot fl-intier tiegħu u jkun japplika direttament fl-Istati Membri kollha.

Magħmul f'Brussel, fit-23 ta' Lulju 1971.

Għall-Kummissjoni

Franco M. MALFATTI

Il-President

⁽¹⁾ ĠU L 14, tal-21.1.1969, p. 1.

⁽²⁾ ĠU L 1, ta' l-1.1.1971, p. 1.

⁽³⁾ ĠU L 162, ta' l-20.7.1971, p. 1.

⁽⁴⁾ ĠU L 140, tas-27.6.1970, p. 15.